

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 48)*

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

|| śrīmannārāyaṇīyam ||

(daśaka - 48)

yamaḷārjunabhañjanavarṇanam

mudā suraughastvamudārasammadai-  
rudīrya dāmodara ityabhiṣṭutaḥ |  
mṛdūdaraḥ svairamulūkhale laga-  
nnadūrato dvau kakubhāvudaikṣathāḥ || 1 ||

kuberasūnurnalakūbarābhidhaḥ  
paro maṇigrīva iti prathāṃ gataḥ |  
maheśasevādhigataśrīyonmadau  
ciraṃ kila tvadvimukhāvakhelatām || 2 ||

surāpagāyāṃ kila tau madotkaṭau  
surāpagāyadbahuyauvatāvṛtau |  
vivāsasau kelīparau sa nārado  
bhavatpadaikapravaṇo niraikṣata || 3 ||

bhiyā priyālokamupāttavāsasam  
puro nirīkṣyāpi madāndhacetasau |  
imau bhavadbhaktyupaśāntisiddhaye  
munirjagau śāntimṛte kutaḥ sukham || 4 ||

yuvānavāptau kakubhātmatām ciraṃ  
hariṃ nirīkṣyātha padaṃ svamāpnutam |  
itīritau tau bhavadīkṣaṇasprhām  
gatau vrajānte kakubhau babhūvatuḥ || 5 ||

atandramindradrugam tathāvidham  
 sameyuṣā mantharagāminā tvayā |  
 tirāyitolūkhalarodhanirdhuta  
 cirāya jīrṇau paripātita tarū || 6 ||

abhāji śākhidvitayam yadā tvayā  
 tadaiva tadgarbhatalannireyuṣā |  
 mahātviṣā yakṣayugena tatkṣaṇā-  
 dabhāji govinda bhavānapi stavaiḥ || 7 ||

ihānyabhakto'pi sameṣyati kramāt  
 bhavantametau khalu rudrasevakau |  
 muniprasādādbhavadanḡhrimāgata  
 gatau vṛṇānau khalu bhaktimuttamām || 8 ||

tatastaruddāraṇadāruṇārava-  
 prakampisampātini gopamaṇḍale |  
 vilajjitatvajjananīmukhekṣiṇā  
 vyamokṣi nandena bhavān vimokṣadaḥ || 9 ||

mahīruhormadhyagato batārbhako  
 hareḥ prabhāvādaparikṣato'dhunā |  
 iti bruvāṇairgamito gṛham bhavān  
 marutpurādhiśvara pāhi māṃ gadāt || 10 ||

\*\*\*\*\*